ڊاڪٽر عبدالغفثار سومرو 
ڪراچي 


فتحنامه يا ججنامه جي اصليت 


سنڌ جي تاريخ بابت اوائلي ڪتاب ”فتحناً 
تي تحقيق ڪندي تازو (2016ع آمريڪا جي هڪ 
يونيورسٽيءَ جي پروفيسر منان آصف اهو ڇرڪائيندڙ 
انڪشاف ڪيو آهي ت اهو عربيءَ تان ترجمو ٿيل ناهي, 
بلڪ اهو طبعزاد يعني اصل فارسيءَ ۾ مصنف علي 
ڪوفيءَ جو تيرهين صديءَ پر لکيل آهي. اهو انڪشاف 
گذريل هڪ هزار سالن جي دوران سڀني مؤرخن جي 
متفق راءِ جي خلاف آهي, ان لحاظ کان اهو هڪ وڏي 
دعويٰ ڪرڻ جي برابر آهي جنهن لاءِ گَهڂن علمي ۽ 
واقعاتي دليلن جي ضرورت آهي. 

عام طور ائين سمجهيو وڃي ٿو ت فتحنامہ 
3هجري يعني 1216عيسوي ۾ علي ڪوفيءَ عربيءَ 
تا قارسي پر ترجمر ڪير هن هو پنهنجو وطن ڇڏي 
سنڌ جي تڏهوڪي تختگاھ اُچ ۾ آيو هو جتي 58 سالن 
جي عمر ۾ هن تاريخ بابت ڪتاب لکڻ جو ارادو ڪيو. 
هن سلسلي ۾ هو سنڌ جي تاريخي شهر بکر ۾ر پهتو 
اتي هڪ علمي خاندان جي فرد قاضي اسماعيل سان 
سندس ملاقات ٿي جنهن پنهنجي وڏن جو سنڀاليل هٿ 
اکري ڪتاب هن کي ڏيکاريو, جنهن کي ڏسي هو 
گهڻو متاثر ٿيو, پر جيئن ت اهو ڪتاب عربيءَ ۾ لکيل 
هو تنهنڪري هن ان کي فارسيءَ ۾ ترجمو ڪرڻ 
ضروري سمجهيو ۽ اهڙو ذڪر ٿي دفعا هن ڪتاب 
لکندي ڪيو, ڪتاب جي آخر ۾ر پڄاڻيءَ تي وضاحت 
”هن ڪتاب جو اگرچ عربي زبان ۽ حجازي 
لئي ۾ وڏو درجو هو ۽ عرب جي بادشاهن 
کي ان جي پڙهڻ ڏانهن گهڻو توجه ۽ ان تي 
حد کان وڌيڪ فخر هو, ليڪن جنهن صورت 
۾ حجازي پردي ۾ لڪل هو ۽ پهلوي 
(فارسي) ٻوليءَ جي زيور ۽ هار سينگار کان 





لا 





خالي هو, تنهنڪري عجم ۾ رائج ٿي نن 
سگهيو. ايران جي ڪنهن ب سينگاريندڙ ن 
هن ”فتحنام جي ڪنوار کي سينگاريو: ۽ 
نڪي زبان جي زينت ۽ دانائي جي ٽُڪتن 
سان نروار ڪيو, ۽ ن عقل جي خزاني مان 
کيس ڪو زيور پهرايو ۽ نن وري فصاحت ۽ 
بلاغت سان ان کي پيش ڪيو. 
مٿين بيان مان ظاهر آهي ت فارسي مصنف 
جي آڏو اصلي مواد عربيءَ ۾ موجود هو, جنهن کان هو 
متاثر ٿيو ۽ ان جي ترجمي جو ارادو ڪيائين. ليڪن 
ساڳئي وقت هو ٻن اوڻاين يا مشڪلاتن جو ذڪر 
ڪري ٿو, هڪ ت اهو فارسي زبان ۾ ن هو تنهنڪري 
ايترو توجھ حاصل ڪري ن سگهيو ۽ ٻيو اهو زيب 
زينت سان سينگاريل ن هو, تنهنڪري مقبول ٿي ن 
سگهيو. ٻين لفظن پر هن انهن ٻنهي ڪوتاهين جي 
پورائي جو عزم ڪيو. هڪ ت ان جو عربيءَ مان 
فارسيءَ ۾ ترجمو ڪيائين ۽ ٻيو ان جي سونهن ۽ 
حُسن ۾ر اضافو ڪيائين. اهو اضافو ڪيئن ۽ ڪهڙو 
ڪيائين, اهو مصنف جي طرفان نهايت اهم اعتراف 
آهي جيڪو ڪتاب جي اصليت کي پرکڻ ۽ سمجهڻ 
لاءِ تمامر ضروري آهي جيڪو هتي اسان جو موضو ع۽ 
آهي. 
اڳتي وڌڻ کان اڳ مختصر طور اهو ٻڌائڻ 
ضروري آهي ت فتحنامہ ۾ ڪهڙو مواد آهي. ڪتاب جو 
شروعاتي حصو اسلام کان اڳ يعني محمد بن قاسمر 
جي اچڻ تاتين سنڌ جي ٻن حڪمران خاندانن راءِ 
گهراڻي ۽ برهمڻ گهراڻي جي تقريباً ٻن صدين جو 
احوال آهي. ”----9- 
واسطو ٻڌ ڌرمر سان هو. جڏهن راجا لاولد مري ويو ت 
سندس چالاڪ وزير چچ هن جي راڻيءَ سان شادي 

ڪئي ۽ آئين برهمڻ خاندان جو چچ سنڌ جو حڪمران 
ٿيو: کانئس پوءِ سندس ڀاءُ چندر ۽ هن کان پوءِ چچ جو 
پٽ راجا ڏاهر سنڌ جو حڪمران ٿيو. 

جو جيڪو وڏو سبب بيان ڪيو ويو آهي, اهو 
سرانديپ کان ٻيڙن رستي ايندڙ عربن کي لٿڻ ۽ انهن 
جي عورتن ۽ ٻارن کي ديبل ۾ قيد ڪرڻ هو ۽ اها 
دانهن عراق جي گورنر حجاج بن يوسف ثقفيءَ تائين 
پهڻي۔ انهن قيد ٿيل عورتن ۽ ٻارن جي آزاديءَ خاطر 
پهريائين عبيدالله بن نبهان ۽ پوءِ بُديل کي ديبل 
موڪليو ويو پر بديل مقابلو ڪندي مارجي ويو هو. 
انهيءَ ناڪاميءَ کان پوءِ حجاج پوريءَ ريت سنڌ مٿان 
حملي جي تياري ڪئي ۽ وقت جي اموي خليفي وليد 
کان اجازت وئي. پنهنجي سوٽ جي نوجوان پٽ محمد 
بن قاسمر کي شيراز منجهان سنڌ ڏانهن روانو ڪيو. 
محمد بن قاسم مڪران جي رستي جيڪو مسلمان 
0هجريءَ ۾ فتح ڪري چڪا هئا, ٿيندو 93هجري جي 
محرم مهيني پر ديبل پهتو. جلدئي سامونڊي رستي 
منجنيق ۽ ٻي ڪمڪ ب پهچي وئي. ستن ڏينهن جي 
گهيري ۽ لڙائيءَ کان پوءِ ديبل فتح ٿيو. ان کان پوءِ 
نيرون ڪوٽ ۽ سيوهڻ ۽ 93هجريءَ جي رمصان 
مهيني ۾ راوڙ فتح ٿيو جتي راجا ڏاهر مقابلي ۾ر 
مارجي ويو. برهمڻ آباد ۽ اروڙ کان پوءِ محمد بن قاسمر 
”00 
جي ڪا بيخزي ات ڪش 000 


اديبالپور) پر هو جو سليمان اآنئون امري خليفو ٿيو 
090000 
محمد قاسر کي معزول ڪري گرفتار ڪرڻ جو حڪمر 
جاري ڪيو. اهو سال 96هجري هو. چچنامي جي لکڻ 
موجب محمد بن قاسم کي جيئري کل ۾ سِبي 
درالخلاذ بغداد موڪليو ويو. محمد بن قاسم سنڌ ۾ر 
ڪَل ٽي سال ۽ ڪجه مهينا رهيو. 

چچنامي مان معلوم ٿئي ٿو ت محمد بن 
قاسر ڪوب ننيو توڙي وڏو قدم حجاج جي اجازت 





کانسواءِ ن کندو هو. هو هر مشڪل مسئلي بابت خط 
لکي اجازت وٺندو هو ۽ ستن ڏينهن اندر کيس جواب 
ملي ويندو هو. اهوئي سبب آهي جو چچنامي ۾ر 
مجموعي طور چاليهارو خطن جو مواد موجود آهي, 
جن مان ڪي نهايت مختصر ت ڪي تفصيلي قسم جا 
آهن. ان ۾ِ ڪو شڪ ناهي ت حجاج تاريخ ۾ هڪ ظالم 
شخص ٿي گذريو آهي. پر اها ب حقيقت آهي ت سنڌ پر 
محمد بن قاسر ڏانهن لکيل خطن ۾ هو هر وقت کيس 
مقامي ماڻهن سان ممڪن حد تائين صلح صفائي ۽ 
امن سان رهڻ جي هدايت ڪري ٿو. جڏهن محمد بن 
قاسم کانئس اهو سوال پڇيو ت فتح حاصل ڪرڻ كا 
پوءِ سنڌ جي هندن ۽ ٻوڌين سان ڪهڙو سلوڪ ڪجي 
ت کيس لکيائين سنڌ جا اهي ماڻهو اهل ڪتاب يعني 
يهودي, عيسائي ۽ مجوسين جي برابر آهن, يعني اهي 
ذمي آهن جنهن جو مطلب آهي ت اهي اسان جي حفاظت 
۾ آهن جنهن لاءِ هنن کان جزي کان سواءِ ٻيو ڪوب 
ٽئڪس يا محصول ن ورتو ويندو. ساڳئي وقت اهو ب 
لکيائين تت ڪنهن ب ماڻهوءَ کي پنهنجي مذهب تي هلڻ 
کان روڪڻ ن گهرجي. بلڪ جڏهن برهمڻ آباد جي 
شمئيءَ َ پنهنجي عبادتگاھ جي مرمت واسطي اجازت 
گهري ت حجاج محمد بن قاسر کي جواب پر لکي 
موڪليو ت جڏهن هئن اسان جي اطاعت قبول ڪئي 
آهي ۽ ذميءَ جي حيثيت پر خراج ڏيڻ قبول ڪيو آهي 
ت پوءِ اسان کي هنن جي مٿان ٻي ڪا پابندي مڙهڻ ن 
گهرجي. هن سلسلي ۾ اها ڳالھ خاص طور قابل ذڪر 
آهي ت حجاج طرفان اهڙين هدايتن تحت ٿي برهمڅن 
کي ڏن وصول ڪرڻ جي اجازت ملي هئي ۽ سندن 
آمدني تي جزي لاڳو ن هو, جنهن جو اقرار جادوناٿ 
سرڪار جهڙي هندو مؤرخ پڻ ڪيو آهي. چچنامي مان 
اهو ب واضح ٿئي ٿو ت حڪومت جي انتظام هلائڻ 
سبب هو جو راجا ڏاهر جي وزير کي ماليات جي 
عهدي تي برقرار رکيو ويو, بلڪ برهمڻ آباد ۾ ڍلن 
جي وصوليءَ جو اختيار چئن برهمشن جي حوالي ڪيو 
ويو. 

فتحنامي ۾ حجاج جي خطن مان اهو ب 
اندازو ٿئي ٿو ت هو راجا ڏاهر جي بهادري ۽ سندس 
لشڪر کان باخبر هو جنهنڪري هن پوريءَ ريت تياري 
ڪئي هئي. ڇو ت هن کان اڳ سنڌ- هند جي ساحل 
ڏانهن جيڪا پيش قدمي ٿي هئي ان جا ڪي سٺا نتيجا 
نن نڪتا هئا. خاص طور عبيدالله ۽ بُديل جي ناڪام 
مهمن بعد حجاج کي گهڻو ذڪر لاحق هو, انڪري 
هاڻي حجاج اها سموري مهم پنهنجي نگرانيءَ پر 
مڪمل ڪرڻ گهري ٿي. 9 999 
نوجوان فرد محمد بن قاسمہ جو انتڂاب ب انڪري 
ڪيو جنهن تي هو مڪمل اعتماد ڪري سگهيو ٿي ۽ 
کيس سنڌ ۾ موڪلڻ کان اڳ شيراز پر آزمائي چڪو 
هو. اهوئي سبب هو جو وقت بوقت محمد بن قاسمر 
کي خطن ذريعي هدايتون ڏيندو رهيو ت اڳيون قدم 
ڪهڙو کڻڻ گهرجي. انڪري لشڪر جي تياريءَ ۾ 
سُئي سڳي کان وئي حجاج پاڻ ان جي ضرورتن جو 
خيال رکيو. هن کي راجا ڏاهر سان سخت مقابلي جو 
چڱيءَ ريت احساس هو, انڪري هو هر مرحلي تي 
محمد بن قاسمر جي رهنمائي ڪندو رهيو ۽ محمد بن 
قاسر پڻ هڪڙو قدم ب سندس منظوريءَ کان سواءِ 
نٿي کنيو. وڏي ڳالھ ت حجاج ٽپال جو اهڙو انتظاممر 
قائر رکيو جو ستن ڏينهن جي اندر خط جو جواب 
پهچي ويندو هو. خطن ۾ هو اهو ب ٻٽائيندو هو ت 
سنڌو دريا کي ڪٿي ۽ ڪين پار ڪرڻو آهي جنهن لاءِ 
اڳواٽ ٻيڙين جي پل تيار ڪرڻ جهڙا حڪمر ب شامل 
هوندا هئا. اهڙيءَ طرح لشڪر جي ترتيب ۽ خندقون 
کوٽڻ وغيره جا فيصلا ب هو پاڻ ڪندو هو. 

خطن مان اهو پڻ ظاهر ٿئي ٿو ت حجاج 
محمد بن قاسمر کي گهڻو گهرندو هو ۽ هر لحاظ سان 
سندس ڪميابيءَ جو خواهان هو, بلڪ هن جي 
ڪاميابيءَ کي پنهنجي ڪاميابي ٿي سمجهيائين ڇو ت 
هن ايڏي خطرناڪ مهم جي ذميواري پنهنجي سِر تي 
نئي هڻي. هڪ درحلي اٿي جڏھڻ تخحند پڻ قاسر 
ٿوري سستيءَ کان ڪر ورتو ۽ ڪيترا ڏينهن دشمن 
تي حملو ن ڪيو ت حجاج تنبيه ۽ فهمائش وارو خط 
لکيس ت جيڪٽهن تون ائين ويٺو رهندين ت لڙائي جو 





خرچ وڌي ويندو. ازانسواءِ تون سڀني کي امان ڏيڻ 
روت ڪٿي. آهي. اها ڪمزوري؟ جي. نشابي. آهي 
جنهن سان دشمن توکي ڪمزور سمجهندو. ت وکي 
حڪومت ۽ سياست جو طريقو هٿان نن ڇڏڻ گهرجي 
تلوار کي عقل سان گڏ کڻي هل! 

محمد ٻن قاسمر ڏانهن حمران ڪاتب هٿان 
لکرايل هڪ خط ۾ کيس پنج وقت نماز, تقويٰ ۽ 
عاجزيءَ جي تلقين ڪيائين. ڏاهر سان مقابلي تي 
اُسهڻ کان اڳ پنهنجي آزمايل وظيفي يا دعا جا الفاظ 
ب لکي موڪليائينس ت انهن جو ورد ڪندو ره اها دعا 


قرآن جا الفاظ منتخب ڪري خدا سان خطاب ۽ 


ڪاميابي جي گهر تي مشتمل آهن. انهيءَ خط جو 
ڪاتب ب حمران ۽ سال 93هجري ڄاڻايل آهي. 

خطن تي تفصيلي روشنيءَ مان اهو ڏيکارڻ 
مقصد آهي ت حجاج محمد بن قاسم جو انتخاب ان لاءِ 
ڪيو ت سندس خاندان = جو اهو نوجوان ٿئي سندس هر 
اد دقن لڪ 
انڪري هن ڄاڻي واڻي ڪنهن وڏي عمر واري 
تجربيڪار سالار کي ان مهم جي اڳواڻي ن ڏني هئي 
ڇو ت هو ايتري فرمانبرداريءَ جو مظاهرو ن ڪري ها 
مطلب ت انهن خطن مان اهو چڱيءَ طرح واضح ٿئي ٿو 
ت سموري پاليسي ۽ سڀ اقدامات حجاج جا هئا ۽ 
محمد بن قاسمر هڪ فرمانبردار ڪمانبر وانگر انهن 
تي پوريءَ ريت عمل ڪندو رهيو. 

هتي اهو واضح ڪرڻ تماامر ضروري آهي ت 
حجاج ۽ محمد بن قاسمر درميان اها خط و ڪتابت ٻئي 
ڪنهن تاريخي ڪتاب ۾ نٿي ملي. بلافري ۽ طبريءَ 
جهڙا مؤرخ صرف ان ڳالھ جي تصديق ڪن ٿا ت ٻنهي 
درميان خط و ڪتابت هئي ۽ ان جو هڪ اڌ حوالو ڏين 
ٿا. ان ڇو مطلب ٿيو ث خطن چو واحد فريعو اهو ثقفي 
خاندان هو جنهن جي مورث اعليٰ کي محمد بن قاسم 
الور جو قاضي مقرر ڪيو ۽ انهن جو پونير قاضي 
اسماعيل هو جنهن کان اهو اصل مواد عربيءَ ۾ علي 
ڪرنيءَ کي مليو جنهن کي هن فتحنامي پر گهڻي 
ڀاڱي جيئن جو تيئن ترجمو ڪري پيش ڪيو. انڪري 
قليچ بيگ جي ان را جي تائيد ڪري سگهجي ٿي ت 

عربي ڪتاب جو مصنف ثقفي خاندان جو مٿين 
پيڙهيءَ ۾ ڪو فرد هو. هن سلسلي ۾ ڊاڪٽر 
دائودپوٽي جي راءِ پڻ وزئي آهي جڏهن هو لکي ٿو ت 
چچنامہ 255215 هجري ڌاري تصنيف ٿيو. اهڑو 
گمان "تاريخ معصوميءَُ جي هن عبارت مان پڻ ٿئي 
ٿو. ”در تاريخ فتح سند قاضي اسماعيل بن علي بن 
محمد موسيٰ بن طائي چنين آوردهٰ يعني سنڌ جي فتح 
جي. تاريخ پر قاضي استاعيل پٹ علي محمب پٿ 
موسيٰ پٽ طائي لکي ٿو. 

هاڻي اچو ت انهيءَ پس منظر ۾ر منان آصف 
جي ان مفروضي يا دعويٰ جو تنقيدي جائزو وٺون, 
جڏهن هو چوي ٿو ت فتحنامو علي ڪوفيءَ جي 
پنهنجي تصنيف آهي جيڪو تيرهين صديءَ ۾ لکيو 
ويو ۽ اهو ڪنهن عربي ڪتاب جو ترجمو ناهي. ٻيو 
هو چوي ٿو ت فتحنامو تاريخ کان وڌيڪ سياسي 
نظربي ۽ رياستي حڪمت عمليءَ جو بيانيہ آهي. 

ٿوري دير لاءِ جيڪڏهن اهو مفروضو تسليمر 
ڪجي ت اهو ڪتاب علي ڪوفيءَ پاڻ اُچ پر ويهي 
لکيو ت پوءِ هنن مشڪل سوالن جا جواب ڏيڻ لازمي 
ٿي پوندا. پهريون هو اُچ کان بکر ڇا لاءِ آيو؟ بکر پر 
"نر اناد ني قاضين ساڂ طخ جي. ڪي 
ضرورت هئي؟ حالانئڪ هو پاڻ تسليمر ڪري ٿو هن 
اصلي ڪتاب اڻ خائداڻ جي اڻ وقت جي سربراھ 
اسماعيل قاضيءَ وٽ ڏنو جنهن کيس اهو پڻ ٻڌايو ت 
اه ڪتاب ورڻي طور غائداڻ ۽ هلٹنو اچض. دراصضل 
انهيءَ خاندان جو وڏو موسيٰ 0 
قاسمر سان گڏ سنڌ پر آيو هو جنهن کي پوءِ الور جو 
قاضي مقرر ڪيو ويو ۽ اسماعيل قاضي ڏهن پيڙهين 
تائين پنهنجو خانداني شجرو علي ڪوفي کي ٻڏايو 
جيڪو هن چچنامي پر هن پاڻ ڏٺو آهي. 

بيو ثدخنامي ڇو دو رعاش ميو را گهراڻي 
۽ برهمڻ گهراڻي جي ٻن سؤ سالن کان وڌيڪ گڏيل 
تاريخي واقعن کي بيان ڪري ٿو. ساڳيءَ ريت حجاج ۽ 
يد . ناس رد دياة آفا هو ات ثټ د ڪتابت ٻئي 
ڪنهن ڪتاب ۾ نٿي ملي. ان صورت ۾ سوال پيد 
يي 0 :90 ات 





سندس ماځذ ڪهڙو هو! اهو سوال تڏهن وڏي اهميت 
اختيار ڪري وڃي ٿو جڏهن ڏسجي ٿو ت علي ڪوفي 
ان ڪتاب پر پنج صديون اڳ واري مواد تي اڪتقا 
ڪري ٿو. ياد رهي ت فتحنامو محمد بن قاسر جي موت 
تي 96هجري 715عيسوي ختم ٿئي ٿو ۽ صرف هڪ 
هنڌ ان ۽ اهڙي واقعي ڏانهن اشارو آهي جنهن ۾ عمر 
باهلي ڏاهر جي پٽ جئسيہ جي قبضي هيٺ علائقي 
کي 99ھ ۾ فتح ڪري ٿو. بهرحال اهو سنڌ جي فتح 
تائين محدود آهي. آخر ڪهڙي ڳالھ علي ڪونيءَ کي 
مجبور ڪيو ت جڏهن هو 1216612 يعني پنج صديون 
پوءِ پاڻ نغون ڪتاب لکي رهيو هو ت ان ۾ر پهرين 
صدي هجريءَ کان يعني گذريل پنجن صدين دوران 
ٿيل ڪنهن ب واقعي جو ذڪر نن ڪري! 

منان آصف جي اها ڳالھ ب سمجھ کان ٻاهر 
آهي ت اهو ڪتاب تيرهين صديءَ جي شروعات ۾ هن 
خطي جي سياسي ماحول جي پس منظر ۾ لکيو ويو, 
جنهن جو ڪتاب ۾ ڪوب سٽو يا اڻ سڌو حوالو 
ڪونهي. البت جنهن حقيقت جو علي ڪوفيءَ اعتراف 
ڪيو آهي سو اهو ت هن اهو ڪتاب لکي اُچ جي علم 
پرور حڪمران قباڄ جي وزير حسين بن ابي بڪر 
ڏانهن منسوب ڪرڻ پئي گهريو ت جيئن زماني جي 
دستور موجب وقت جي عالمن ۾ سندس عزت ۽ وقار 
۾ اضافو ٿئي. هتي اهو ٻڌائڻ ضروري آهي ت 
ناصرالدين قباچ وڏو علم پرور حڪمران هو. سندس 
درٻار سان وابست عوفي محمد 'لباب الالبابُ نالي سان 
سال 1220617 ۾ فارسي زبان جي شاعرن جو پهريون 
تنڪرو لکيو. اهڙيءَ طرح منهاج سراج مشهور 
تاريخ طبقات ناصري ‏ 1260658 ۾ مڪمل ڪئي. 





سڀ کان پهريائين ڏاهر جي هڪڙي پٽ جو 
نالو گوپي هو جيڪو عربيءَ ۾ ”قوفيٴ ڪري لکيو 
ويو ڇو ت عربيءَ ۾ گ ۽ پ ڪونهن. علي ڪوفيءَ 
جڏهن اصلي ڪتاب فارسيءَ ۾ ترجمو ڪيو ت اهو 
ساڳيو نالو قوفي ڇه دفعا دهرايائين. هاڻي جيڪڏهن 
اصلي ڪتاب فارسيءَ ۾ لکجي ها ت سڌو سنئون 
گوبي لکي سگهجي پيو ڇو ت فارسيءَ ۾ گ ۽ پ 
آهن. 

اهڙيءَ طرح راجا ڏاهر جي ٻغي پٽ جي ڄمڻ 
بابت هيءَ روايت ملي ٿي ت هڪ دفعي راجا * 
جڏهن شڪار تي ويل هو ت هن جو شينهن سان مقابلو 
ٿي پيو جنهن ۾ هن شينهن کي ماري وڌو. هوڏانهن 
شينهن سان مقابلي واري ڪچي پڪي خبر جڏهن 
ڏاهر جي گهر واريءَ کي پئي جيڪا پيٽ سان هئي ت 
بيهوش ٿي ڪِري پئي ۽ مري وئي, تنهنڪري سندس 
پيٽ چيري ٻار کي ڪڍيو ويو ۽ ان ڄاول ٻار جو نالو 
جيس يا جيسين رکيو ويو, اها ڳالھ ڪري ڪتاب جو 
عربي مصنف ٻار کي ”المظفر بالاسدٴ جي لقب سان ياد 
ڪري ٿو, علي ڪوفي جڏهن عربي متن کي ترجمو 
ڪرڻ ويٺو ت هن کي فارسيءَ ۾ ”شيرفيروزٴ ڪوٺيو, 
هاڻي هتي ب اهائي ڳاله آهي ت جيڪڏهن اصلي ڪتاب 
عربيءَ ۾ لکيل ٫ن‏ هو ت پوءِ فارسيءَ ۽ ان جي عربي 
لقب ڏيڻ جي ڪهڙي ضرورت هئي. 

فتحنامي ۾ سنڌ جي ڪيترن ماڳن جا نالا 
مقامي زبان مان بدلجي عربي تلفظ جنهن کي معرب 
چئبو آهي واري صورت وٺن ٿا. خاص طور تي شهر 
جيڪي زياده قابل شناڅت 
آهن ”'قندابيلٴ ۽ 'کنربورٴ آهن. قندابيل نالو ڪيترن 
عربي تاريخن ۾ ملي ٿو ۽ اهو موجوده بلوچستان 
جو گنداواٴ آهي, جيئن اڪثر مؤرخ تسليمر ڪن ٿا 
فارسي مترجم علي ڪوفي تندابيل لکي ان جي 
سامهون قندهار لکي ڇڏيو, ڇاڪاڻ ت هو فارسي جي 
عالمہ هجڻ سبب قندهار کان واقف هو ۽ قندابيل جي 
اصليت بابت کيس ڪا خبر ذ هئي, اهڙيءَ 
طرح 'گنزبور' يا ”قنزبورٴ اصل ۾ر موجود بلوچستان 
جو موجوده شهر پنجگور آهي. اهڙڑيءَ طرح ان وقت 


أظڄ 


سنٽونديءَ جي هڪ شاخ 'گاجاٴ نالي سان هئي ۽ ان 
نالي سان اڄ ب هڪ واھ موجود ٽنڊي محمد خان جي 
حدن ۾ موجود آهي. اصل عربي متن پر ان جو 
نالو ”قاجيجاق ڪري لکيو ويو, اهو ساڳيو نالو 
عربيءَ واري علي ڪوفيءَ انهيءَ معرب صورت ۾ 
لکي ڇٽيو. ظاهر اهي ت اصل سنڌي نالي گاجاٴ تائين 
پچڻ هن لاءِ ناممڪن هو, ور آسانيءَ سان فارسيءَ 
پر گاجاٴ لکي ڇڏي ها ان جو مطلب اهو ٿيو ت علي 
ڪوفي اصل عربي متن کي ترجمي ڪرڻ کان سواءِ 
ٻيو ڪجه ٫نہ‏ ڪيو آهي. 

آخري وڏي ڳالھ ت جيڪڏهن علي ڪوفي 
پاڻ اهو ڪتاب تصنيف ڪيو ۽ منان آصف جي بقول 
ترجمو ن ڪيائين ت هن پاڻ فتحنامي جي اندر ٿي دفعا 
ترجمي جو لفظ ڇو ڪم آندو. مطلب مصنف پنهنجي 
گهٽتائي ڪرڻ ڇو چاهيندو, ڪهڙو مصنف هوندو 
جيڪو پنهنجي اصل لکيل ڪتاب کي ترجمو ڪوئڻ 
پسند ڪندو! سو ب پاڻ کي عالم فاضل ظاهر ڪرڻ 
خاطر ۽ جڏهن هن اهو ڪتاب وقت جي وزير وٽ پاڻ 
کي سرخرو ڪرڻ لاءِ پيش ڪرڻ پئي گهريو. 

اصل ڳاله اها آهي ت انهن مٿين سوالن جا 
جواب يا حل اسان کي تڏهن آسانيءَ سان ملي وڃن ٿا 
جڏهن اسان اها حقيقت تسليم ڪريون ت علي ڪوفي, 
سندس لکڻ موجب واقعي بکر پر آيو: جتي سندس 
ملاقات اتان جي ثقفي خاندان جي فرد قاضي اسماعيل 
سان ٿي. جنهن پنهنجي وڏن کان ورثي طور سانڍيل 
سنڌ جي فتح بابت عربيءَ پر لکيل ڪتاب سندس 
حوالي ڪيو. ڪتاب جو مواد علي ڪونيءَ جي لکڻ 
موجب عربي ٻوليءَ ۽ حجازي رنگ پر هو, يعني 
خدس خيال موجپ اصل ڪتاپ جي عبارت سينگا > 
زيب زينت کان خالي هئي جنهنڪري هن پاڻ ان کي 
ڪنوار وانگر ڳه ڳا پارائي پيش ڪيو. ان جو مطلب 
صاف ظاهر آهي ت هن ان ۾ عشقيہ ۽ رومانس وارو 
رنگ ڀريو۔ ان سلسلي ۾ هينيان واقعا خاص طور 
عورتن بابت سندس داستان سرائي جو هٿرادو ڪارنامو 
معلومم ٿين ٿا ۽ ان باري پر تقريباً سڀني وڏن مؤرخن 
جو اتفاق آهي جن پر ايليٽ ۽ ڊائوسن, جان 

جهانگيربيڊ, ايڇ ٽي لئمبرڪ, علامہ دائودپوٽو, ڊاڪٽر 

نبي بخش خان بلوچ ۽ هندن مان ڏيارامر گدومل شامل 

آهن. 

(1) راجا ڏاهر جي ڀيڻ سان شادي جيڪا هو نجومين 
۽ پنهنجي وزير ٻڌيمن جي چوڻ تي ڪري ٿو ت 
جيئن هو سنڌ جي تخت کان محرومر ن ٿئي. 
ايڇِٽي لئمبرڪ ڏاهر جي ڀيڻ ٻائي سان شادي 

جي سلسلي پر ڪيترائي اهم سوال اُٿاريا آهن, مثلاً 

پهرين تہ ڏاهر جو وڏو ڀاءُ ڏهر سينهہ برهمڻ آباد جو 
حاڪم هو, جنهن وٽ ٻائي رهندي هئي جيڪا عمر ۾ 
گهڻي ننڍي هئي, هن ان جو سڱ ڀاٽيہ جي راجا سان 

طٰي ڪري ڇڏيو هو. 
چچنامي جي هڪ عبارت مان ظاهر ٿئي ٿو ت 

ڏاهر جي پيءَ چچ اگهہر لوهاڻي جت جي زال سان 

نالي هئي ۽ ڏاهر ان سان شادي ڪئي هئي, ڇو ت ڏاهر 
جي وڏي ڀاءُ ڏهرسيد جنهن مايين جو رشتو ڀاٽي جي 
راجا سان طٰي ڪري ڇڏيو هو, ڏاهرجي ان عمل تي 

سخت ناراض ٿيو ت ڏاهر کيس چورائي موڪليو ت 

مابين اسان جي خاندان مان نہ آهي. هوءَ ڌاري ۽ جتن 

جو اولاد آهي. َ ,1 

(2) محمد بن قاسم جي راجا ڏاهر جي قتل ٿيڻ کان 
پوءِ ان جي گهر واري لاڏيءَ سان شادي جنهن جي 
چچنامي مان اندروني طور ترديد ٿئي ٿي ڇو ت 
ٻئي هنڌ اهو ذڪر ملي ٿو ت هن پاڻ کي ستي 
ڪيو هو. مترجم افسانوي انداز وڌائڻ خاطر اهو 
لکي ڇڏيو ت هن لڙائي هلندي پاڻ کي اُٺ تان 
ڪيرايو ت جيئن عرب لشڪر کيس پڪڙي کڻي 

(3) راجا ڏاهر جي پٽ جئسنھ جو ڪيرج جي راجا 
دروهر وٽ پهچڻ جتي هن جي ڀيڻ جانڪيءَ جو 
ساڻس رومانس جنهن ۽ هوءَ فارسي جا شعر 
پڙهي ٿي جيڪي ظاهر آهي ت, علي ڪوفيءَ ڇا 
ناهيل آهن. 

(4) سنڌ جي مهم تي اُسهڻ کان اڳ حجاج جو محمد 
بن قاسم کي پاڻ وٽ گهرائي پڇڻ ت گهر جيڪي 





گهرڻو اٿئي. محمد بن قاسم جو سندس ڌيءَ جو 
سڱ گهرڻ. حچاج چو انڪار ڪرڻ کان نا 
کيس سنڌ جي مهم جو اڳراڻ مقرر ڪرڻ 
هوڏانهن حجاج کي ڌيءَ هئي ڪون! 

(5) محمد بن قاسم جي موت کي ڊرامائي انداز ڏيڻ 
جڏهن کيس جيئري گل ۾ سبي پيتيءَ ۾ر بند 
ڪري خليفي جي آڏو بغداد موڪليو وڃي ٿو, 
جڏهن بغداد جو وجود ٿئي ڪون هو. خليفي جي 
آڏو بند پيتيءَ جو کلڻ, ڏاهر جي ڌيئرن جو 
پنهنجي ڪوڙ تان پردو كُڻ ۽ محمد بن قاسمر 

جي اعليٰ اخلاق بابت شاهدي ڏيڻ ۽ تنهن کان 
ٻو+ ڻن کي نارائڻ 

(6) ڏاهر جي ڀاڻيجي حس نٴ جو خليفي وٽ پهچڻ۔ 
هٿ سان ڏنل عربي نالي مان ئي ظاهر آهي ت اها 
فرضي ڪهاڻي آهي. هتي سوال آهي ت هُوءَ ڏاهر 
جي ڪهڙي ڀيڻ جي ڌيءَ هئي. ڇا ڏاهر کي هڪ 
ڀيڻ هئي يا هڪ کان وڌيڪ. هڪڙيءَ سان 
جيڪڏهن هن پاڻ شادي ڪئي ت ان جي ڌيءَ کي 
سندس ڌيءَ چئبو ۽ ن ڀاڻيجي! جيڪڏهن ٻي ڀيڻ 
هئي ت ان جي شادي ڪنهن سان ٿي جنهن جي 
ڌيءَ حس تٴ هئي. مطلب ت سڄو قصو فرضي ۽ 
دم پختو پيو معلوم ٿئي! 

حُقائَرَ ٿق جي ڇنڊڇاڻ ۽ معتبر تاريخي ڪتابن 
جهڙوڪ بلاذري ۽ تاريخ يعقوبيءَ مان انهن واقعن جو 
ڪو ذڪر يا ثبوت ڪون ٿو ملي. مثلاً حقيقت اها آهي 

ت محمد بن قاسمر کي وقت جي خليفي سليمان جي 

حڪم موجب سنڌ مان گرفتار ڪري واسط جي قيد ۾ 

بند ڪيو ويو جتي کيس اذيتون ڏيئي ماريو ويو هو. 

هن مهل تائين ٿيل بحث مان اهو چڱيءَ ٤‏ ريت 
راضح ٿئي ٿو ت افسانوي قصن کي ڇڏي جيستائين 
تاريخي حقائق جو تعلق آهي, فتحنامو سنڌ جي اوائلي 
تاريخ بابت اڪيلو معتبر ماخذ اهي ۽ ان جي قدامت 
تسليم ٿيل آهي جيڪا ڪنهن ب شڪ شبهي کان بالائر 
آهي. ان کي سنئين يا ٿنرهيڻ ضدي٣‏ َر سياسي ساڻ 
انڪري نٿو چئي سگهجي. ڇو ت اهو پهرين صدي 


هجريءَ دوران اسلامي فتوحات جي روايتن جي عين 

مطابق آهي. 

